

Həmkarlar İttifaqının nümayəndələri Xalq artisti Arif Babayevi ziyarət ediblər



Azərbaycan Həmkarlar İttifaqları Konfederasiyasının üzv təşkilatı Mədəniyyət İşçiləri Həmkarlar İttifaqı Respublika Komitəsinin sədri Elkiyar Ziyadov "Bilgəh" sanatoriyasında dincələn görkəmli xanəndə, Xalq artisti Arif Babayevi ziyarət edib.

Muğam sənətimizin inkişafındakı xidmətlərinə görə "Şöhrət", "İstiqlal" və "Şərəf" ordenləri, "Heydər Əliyevin 100 illiyi" yubiley medalı ilə təltif olunmuş Arif Babayevlə görüşdə sənətkarın səhhəti ilə maraqlanılib, ona diqqət və ehtiram göstərilib. Eyni za-

manda xanəndənin Heydər Əliyev mükafatına layiq görülməsi münasibətilə təbriklər çatdırılıb.

Görüş zamanı respublika komitəsi tərəfindən mədəniyyət işçilərinin sosial rifahının yaxşılaşdırılması, peşəkar inkişafının və yaradıcılıq imkanlarının

genişləndirilməsi istiqamətində həyata keçirilən tədbirlər barədə danışılıb.

Xalq artisti göstərilən diqqət və qayğıya görə Həmkarlar İttifaqının nümayəndələrinə təşəkkür edib.

N.ƏSGƏROVA,
"Azərbaycan"